



ആകാശവാണി, തിരുവനന്തപുരം
പ്രാദേശിക വാർത്തകൾ

TIME: 06.30 PM

DATE: 08.03.2026

പ്രധാനവാർത്തകൾ

1. അവസരങ്ങളും പിന്തുണയും ലഭിച്ചാൽ ഏതു മേഖലയിലും മികവു കൈവരിക്കാൻ സ്ത്രീകൾക്ക് കഴിയുമെന്ന് വനിതാ ദിനത്തിൽ രാഷ്ട്രപതി ദ്രൗപദി മുർമു.
2. തിരുവനന്തപുരം ജനറൽ ആശുപത്രിയിൽ 137 കോടി രൂപയുടെ ബഹുനില മന്ദിര നിർമ്മാണോദ്ഘാടനം നാളെ മുഖ്യമന്ത്രി പിണറായി വിജയൻ നിർവഹിക്കും; ആശുപത്രിയുടെ മുഖച്ഛായ മാറ്റുന്ന പദ്ധതിയെന്ന് മന്ത്രി വീണ ജോർജ്ജ്.
3. നാടിന്റെ വികസനക്കുതിപ്പിൽ സ്ത്രീപങ്കാളിത്തം നിർണ്ണായകമെന്ന് മന്ത്രി റോഷി അഗസ്റ്റിൻ.
4. നിർമ്മിതിബുദ്ധി വെല്ലുവിളികൾ നേരിടാൻ വിദ്യാർത്ഥികൾക്കായി സൈബർ സുരക്ഷാ പ്രോട്ടോക്കോൾ പുറത്തിറക്കി കൈറ്റ്.
5. കേരള തീരത്തിനരികെ അപകടത്തിൽപ്പെട്ട ഒൻപത് മത്സ്യത്തൊഴിലാളികളെ തീരസംരക്ഷണസേന രക്ഷപ്പെടുത്തി.

6. പുരുഷ ടി- 20 ക്രിക്കറ്റ് ലോകകപ്പ് ഫൈനൽ അൽപ്പസമയത്തിനകം; കിരീടം തേടി ഇന്ത്യയും ന്യൂസിലൻഡും.

~ ~ ~ ~ ~

അന്താരാഷ്ട്ര വനിതാ ദിനം

അന്താരാഷ്ട്ര വനിതാ ദിനം ആചരിച്ച് ലോകം. എല്ലാ സ്ത്രീകൾക്കും പെൺകുട്ടികൾക്കും അവകാശവും നീതിയും പ്രവർത്തനവും എന്നതാണ് ഈ വർഷത്തെ പ്രമേയം.

~ ~ ~ ~ ~

വനിതാദിനം- രാഷ്ട്രപതി

അവസരങ്ങളും പിന്തുണയും ലഭിച്ചാൽ ഏതു മേഖലയിലും മികവു കൈവരിക്കാൻ സ്ത്രീകൾക്ക് കഴിയുമെന്ന് രാഷ്ട്രപതി ദ്രൗപദി മുർമു. ഡൽഹിയിൽ വനിതാ-ശിശു വികസന മന്ത്രാലയം സംഘടിപ്പിച്ച വനിതാ ദിന പരിപാടിയെ അഭിസംബോധന ചെയ്യുകയായിരുന്നു രാഷ്ട്രപതി.

~ ~ ~ ~ ~

വനിതാ ദിനം - പ്രധാനമന്ത്രി

രാജ്യത്തിന്റെ പുരോഗതിയിൽ നാശിശക്തി സുപ്രധാന പങ്കാണു വഹിക്കുന്നതെന്ന് പ്രധാനമന്ത്രി നരേന്ദ്ര മോദി. സർക്കാർ പദ്ധതികളും സംരംഭങ്ങളും സ്ത്രീശാക്തീകരണത്തിനാണു മുൻഗണന നൽകുന്നതെന്നും പ്രധാനമന്ത്രി സന്ദേശത്തിൽ വ്യക്തമാക്കി.

~ ~ ~ ~ ~

വനിതാദിനം - മുഖ്യമന്ത്രി

തുല്യനീതിയെക്കുറിച്ചുള്ള സന്ദേശങ്ങൾ പങ്കുവയ്ക്കാനും സ്ത്രീകളുടെ അവകാശങ്ങൾക്കായി നിലകൊള്ളുമെന്ന പ്രതിജ്ഞ പുതുക്കാനും വനിതാ ദിനം പ്രചോദനമാകണമെന്ന് മുഖ്യമന്ത്രി പിണറായി വിജയൻ പറഞ്ഞു.



റോഷി അഗസ്റ്റിൻ - വനിതാ ദിനം

നാടിന്റെ വികസനക്കുതിപ്പിൽ സ്ത്രീപങ്കാളിത്തം നിർണ്ണായകമെന്ന് മന്ത്രി റോഷി അഗസ്റ്റിൻ. ഇടുക്കി കുട്ടിക്കാനത്തു കുടുംബശ്രീയുടെ 'വനിതാ ശാക്തീകരണ സമ്മേളനം' ഉദ്ഘാടനം ചെയ്യുകയായിരുന്നു അദ്ദേഹം. സ്ത്രീസുരക്ഷ ഉറപ്പാക്കുന്നതിൽ സംസ്ഥാന സർക്കാർ വലിയ മുന്നേറ്റം നടത്തിയതായും മന്ത്രി പറഞ്ഞു.



നിർഭയ നിശ

വനിതാ ദിനത്തോടനുബന്ധിച്ച്, വനിതകൾക്ക് ഭയരഹിത രാത്രിയാത്ര ഉറപ്പാക്കുന്ന കേരള പൊലീസ് പദ്ധതി, 'നിർഭയ നിശ', കേരളത്തിലുടനീളം നടപ്പാക്കും. സംസ്ഥാനതല ഉദ്ഘാടനം ഇന്ന് രാത്രി തിരുവനന്തപുരം മാനവീയം വീഥിയിൽ DGP റവായ ചന്ദ്രശേഖർ നിർവഹിക്കും.



ദേവകിയമ്മ വനിതാ ദിനം - ഇൻസ്ട്രോ

ദൃഢനിശ്ചയത്തോടെ മുന്നേറാൻ വനിതകൾക്ക് ഏത് മേഖലയിലും വിജയിക്കാമെന്ന് പരിസ്ഥിതിപ്രവർത്തകയും പത്മശ്രീ ജേതാവുമായ ആലപ്പുഴ സ്വദേശി കൊല്ലക്കയിൽ ദേവകി അമ്മ. വനിതാദിനത്തിൽ ആകാശവാണിയോട് സംസാരിക്കുകയായിരുന്നു അവർ...

(വോയിസ്- ദേവകിയമ്മ)

~ ~ ~ ~ ~

പ്രധാനമന്ത്രി - ഡൽഹി

ഡൽഹി മെട്രോയുടെ രണ്ടു പുതിയ ഇടനാഴികൾ ഉൾപ്പെടെ, മുപ്പത്തിമൂവായിരത്തി 500 കോടി രൂപയുടെ വികസന പദ്ധതികൾക്ക് പ്രധാനമന്ത്രി നരേന്ദ്ര മോദി തുടക്കം കുറിച്ചു. പദ്ധതികൾ അടിസ്ഥാനസൗകര്യങ്ങൾക്കു കരുത്തേകുമെന്നും സഞ്ചാരക്ഷമത മെച്ചപ്പെടുത്തുമെന്നും പ്രധാനമന്ത്രി പറഞ്ഞു.

~ ~ ~ ~ ~

ജനറൽ ആശുപത്രി- ഉദ്ഘാടനം

കിഫ്ബിയിലൂടെ 137 കോടി രൂപ ഉപയോഗിച്ച് തിരുവനന്തപുരം ജനറൽ ആശുപത്രിയിൽ നിർമ്മിക്കുന്ന ബഹുനില മന്ദിരത്തിന്റെ നിർമ്മാണോദ്ഘാടനവും, ശിലാസ്ഥാപനവും നാളെ മുഖ്യമന്ത്രി പിണറായി വിജയൻ നിർവഹിക്കും. ആശുപത്രിയുടെ മുഖ്യമായ മാറ്റുന്ന പദ്ധതിയാണിതെന്ന് മന്ത്രി വീണ ജോർജ്ജ് പറഞ്ഞു.

~ ~ ~ ~ ~

ഇന്ത്യ കോസ്റ്റ് ഗാർഡ്- ഇൻട്രോ

കേരള തീരത്തുനിന്ന് 80 നോട്ടിക്കൽ മൈലകലെ അപകടത്തിൽപ്പെട്ട ഒൻപത് മത്സ്യത്തൊഴിലാളികളെ തീരസംരക്ഷണസേന രക്ഷപ്പെടുത്തി. കാണാതായവർക്കായുള്ള തിരച്ചിൽ തുടരുകയാണെന്ന് പ്രതിരോധ മന്ത്രാലയ വ്യത്തങ്ങൾ ആകാശവാണിയോട് പറഞ്ഞു.

കൂടുതൽ വിവരങ്ങളുമായി ആകാശവാണി ലേഖകൻ സ്തിതി എം പള്ളുരുത്തി.....

(വോയിസ്)

~ ~ ~ ~ ~

വിദേശകാര്യമന്ത്രാലയം

പശ്ചിമേഷ്യയിൽ യുദ്ധം പൊട്ടിപ്പുറപ്പെട്ടതിനു പിന്നാലെ, ഈ മാസം ഒന്നു മുതൽ ഇന്നലെ വരെ, ഗൾഫ് മേഖലയിൽനിന്ന് 52,000-ത്തിലധികം ഇന്ത്യൻ പൗരന്മാരെ സുരക്ഷിതമായി തിരികെ എത്തിച്ചതായി വിദേശകാര്യ മന്ത്രാലയം. ഈ മേഖലകളിൽ കൂടുണ്ടിയ ഇന്ത്യൻ പൗരന്മാരുടെ ക്ഷേമത്തിന് പ്രത്യേക ഊന്നൽ നൽകുന്നുണ്ടെന്നു മന്ത്രാലയം അറിയിച്ചു.

~ ~ ~ ~ ~

സൈബർ സുരക്ഷാ പ്രോട്ടോക്കോൾ

കേരളത്തിലെ കുട്ടികൾക്ക് സുരക്ഷിതമായ ഡിജിറ്റൽ പഠനാന്തരീക്ഷവും സൈബർ സുരക്ഷയും ഉറപ്പാക്കുന്നതിന് സൈബർ സുരക്ഷാ പ്രോട്ടോക്കോൾ പുറത്തിറക്കി കൈറ്റ്. നിർമ്മിതബുദ്ധി സൃഷ്ടിക്കുന്ന പുതിയ വെല്ലുവിളികളും, സൈബർ കുറ്റകൃത്യങ്ങളും, അവയുടെ പ്രതിരോധ

മാർഗങ്ങളും നിലവിലുള്ള നിയമങ്ങളുടെ അടിസ്ഥാനത്തിൽ വിശകലനം ചെയ്താണ് പ്രോട്ടോക്കോൾ തയ്യാറാക്കിയത്.

കൃഷി

ചട്ടമ്പിസ്വാമി- ശോഭ കരന്ദലജ

ചട്ടമ്പിസ്വാമി മഹാസമാധി വാർഷികാഘോഷത്തിന്റെ ഭാഗമായ പന്മന ആശ്രമ തീർത്ഥാടന സമാരംഭ സഭ, കേന്ദ്രസഹമന്ത്രി ശോഭ കരന്ദലാജെ ഉദ്ഘാടനം ചെയ്തു. പന്മന ആശ്രമതീർത്ഥാടനത്തിനായി സ്റ്റീരിച്ചർ സർക്യൂട്ട് നടപ്പാക്കുമെന്നും കരന്ദലാജെ പറഞ്ഞു.

കൃഷി

ലോകകപ്പ് - ഫൈനൽ-ഇൻട്രോ

പുരുഷ ടി20 ക്രിക്കറ്റ് കലാശേഷോരാട്ടത്തിന് അൽപ്പസമയത്തിനകം അഹമ്മദാബാദിൽ തുടക്കമാകും. തുടർച്ചയായ രണ്ടാം കിരീടം ലക്ഷ്യമിടുന്ന ഇന്ത്യക്ക് ന്യൂസിലൻഡാണ് എതിരാളികൾ. ടോസ് നേടിയ ന്യൂസിലൻഡ്, ബൗളിംഗ് തെരഞ്ഞെടുത്തു.

വിശദാംശങ്ങളിലേക്ക്....

(വോയിസ്)

ലോകകപ്പ് ഫൈനൽ- വോയിസ്

കായിക ലോകം കാത്തിരുന്ന മഹാപോരാട്ടത്തിന് അരങ്ങുണരുകയാണ്. സെമിയിൽ ഇംഗ്ലണ്ടിനെ തകർത്തറിഞ്ഞ ആത്മവിശ്വാസത്തിലാണ് ഇന്ത്യയെങ്കിൽ, ദക്ഷിണാഫ്രിക്കയെ വീഴ്ത്തിയാണ് കിവികൾ കലാശേഷോരാട്ടത്തിനിറങ്ങുന്നത്. ലോകമെമ്പാടുമുള്ള

കോടിക്കണക്കിന് ആരാധകർ ഉറുനോക്കുന്നത് മലയാളി കരുത്ത് സഞ്ജു സാംസണിലേക്കാണ്. കഴിഞ്ഞ രണ്ട് മത്സരങ്ങളിലും തകർപ്പൻ പ്രകടനത്തോടെ ഇന്ത്യയുടെ വിജയശില്പിയായ സഞ്ജു, ബാറ്റിംഗിൽ വെടിക്കെട്ട് തീർക്കുമെന്ന ഉറച്ച പ്രതീക്ഷയിലാണ് ആരാധകർ. ടൂർണമെന്റിലുടനീളം മികച്ച ഫോമിലുള്ള ഇന്ത്യയുടെ ബാറ്റിംഗ് നിരയും ബുറയുടെ നേതൃത്വത്തിലുള്ള ബൗളിംഗ് കരുത്തും കിവികൾക്ക് വെല്ലുവിളിയാകുമെന്ന് ഉറപ്പാണ്. മറുവശത്ത്, തങ്ങളുടെ ആദ്യ ടി20 ലോകകിരീടം എന്ന ലക്ഷ്യത്തോടെയാണ് മിച്ച്ൽ സാന്റ്നറുടെ നേതൃത്വത്തിലുള്ള ന്യൂസിലൻഡ് ടീം കളത്തിലിറങ്ങുന്നത്. കിരീടം ആര് ഉയർത്തുമെന്ന് കാത്തിരുന്നു കാണാം.

ന്യൂസ് ഡെസ്ക് ആകാശവാണി



തീവ്ര വോട്ടർപട്ടിക

സംസ്ഥാനത്ത് ഈ വർഷം ജനുവരി ഒന്നിന് 18 വയസ്സ് പൂർത്തിയായിട്ടും, തീവ്ര വോട്ടർ പട്ടിക പരിഷ്കരണ സമയത്ത് പേരു ചേർക്കാൻ സാധിക്കാത്തവർക്ക് പട്ടികയിൽ പേരു ചേർക്കാൻ അവസരം. voters.eci.gov.in എന്ന വെബ്സൈറ്റിലൂടെയോ, ECINET മൊബൈൽ ആപ്ലിക്കേഷൻ വഴിയോ, ബുത്തുതല ഓഫീസർ വഴിയോ അപേക്ഷിക്കാം. നാമനിർദ്ദേശപത്രിക സമർപ്പിക്കാനുള്ള അവസാന തീയതി വരെയാണ് പേരു ചേർക്കാൻ അവസരം.



കണ്ണൂർ- ഇൻട്രോ

കെ ഡിസ്കിന്റെ ഒരു ജില്ല ഒരാശയം പദ്ധതിയുടെ ഭാഗമായി കണ്ണൂരിലെ കാഞ്ഞിരോട് വിവേക്സ് കോപ്പറേറ്റീവ് സൊസൈറ്റി ലിമിറ്റഡിനായുള്ള പദ്ധതിക്ക് സർക്കാർ അംഗീകാരം നൽകി. പരമ്പരാഗത കൈത്തറി മേഖലയെ ശക്തിപ്പെടുത്തുന്നതിനാണു പദ്ധതി.

വിശദാംശങ്ങളുമായി ആകാശവാണി കണ്ണൂർ ജില്ലാ പ്രതിനിധി കെ ഒ ശശീധരൻ.

(വോയിസ്)

XXXXXXXXXXXXXXXXXXXXXXXXXXXXXXXXXXXX

സ്ത്രീ സൗഹൃദ സംരംഭങ്ങൾ

കേരളത്തിലെ ലക്ഷണക്കിന് വനിതകൾക്ക്, വിവിധ സ്ത്രീസൗഹൃദ സംരംഭങ്ങളുടെ പ്രയോജനം ലഭിച്ചതായി കേന്ദ്രസർക്കാർ. പിഎം മാത്യുവന്ദന പദ്ധതിയിലൂടെ പന്ത്രണ്ട് ലക്ഷത്തിലധികം വനിതകൾക്കായി 590 കോടി രൂപ വിതരണം ചെയ്തു. സുകന്യ സമൃദ്ധി പദ്ധതിയുടെ പ്രയോജനം 13 ലക്ഷം പെൺകുട്ടികൾക്ക് ലഭിച്ചു. 39 ലക്ഷം പേർക്ക് കുടിവെള്ള കണക്ഷനും, നാല് ലക്ഷം പേർക്ക് പാചകവാതക കണക്ഷനും നൽകി. 2.7 ലക്ഷം സ്വയം സഹായ സംഘങ്ങളിലൂടെ 4 ലക്ഷത്തിലധികം ലവ് പതി ദീദിമാർക്ക് സാമ്പത്തിക സ്വാതന്ത്ര്യത്തിലേക്കുള്ള മാർഗം എളുപ്പമാക്കിയെന്നും കേന്ദ്രസർക്കാർ അറിയിച്ചു.

XXXXXXXXXXXXXXXXXXXXXXXXXXXXXXXXXXXX

കൊട്ടാരക്കര ഐ.ടി പാർക്ക്

കൊട്ടാരക്കര രവി നഗറിൽ സജ്ജമാക്കുന്ന 80 കോടി രൂപയുടെ ഐ.ടി പാർക്കിന്റെ നിർമ്മാണോദ്ഘാടനം നാളെ

മുഖ്യമന്ത്രി പിണറായി വിജയൻ നിർവഹിക്കും. 10 നിലകളിലായി 1.47 ലക്ഷം ചതുരശ്ര അടി വിസ്തീർണ്ണത്തിലാണ് ഐ.ടി പാർക്ക് നിർമ്മിക്കുന്നത്.

~ ~ ~ ~ ~

നേഷാൾ തെരഞ്ഞെടുപ്പ്

നേഷാൾ പാർലമെന്റ് തിരഞ്ഞെടുപ്പിൽ ബാലേന്ദ്ര ഷായുടെ നേതൃത്വത്തിലുള്ള രാഷ്ട്രീയ സ്വതന്ത്ര പാർട്ടി RSP-ക്ക് വൻ വിജയം. മുൻ പ്രധാനമന്ത്രി കെ പി ശർമ്മ ഒലിയെ അമ്പതിനായിരത്തോളം വോട്ടിനു പരാജയപ്പെടുത്തിയാണ് ബാലേന്ദ്ര ഷാ ചരിത്ര വിജയം നേടിയത്.

~ ~ ~ ~ ~

~ ~ ~ ~ ~

~ ~ ~